

घाटशिला : एनएच 18 किनारे सरकारी शराब दुकान में बिक रही थी नकली शराब, उत्पाद विभाग ने मारा छापा

अवैध शराब बेचने के आरोप में तीन कर्मचारी गिरफ्तार, भेजा जेल.

by **Lagatar News** 01/09/2022 in **कोल्हान प्रमंडल, जमशेदपुर**



Ghatshila (Rajesh Chowbey) : घाटशिला फुलडुंगरी एनएच 18 किनारे लाइसेंसी अंग्रेजी शराब दुकान में खुलेआम अवैध शराब बिक्री किए जाने की सूचना पर उत्पाद विभाग की जांच टीम ने गुरुवार को एक दुकान में छापेमारी की. इस दौरान डुप्लीकेट शराब बनाने के लिए रखे गए छह बोतल तरल पदार्थ एवं अन्य कई सामग्री जब्त किया गया है. इस संबंध में उत्पाद विभाग के एएसआई महेंद्र देवगन ने बताया कि अवैध शराब बेचने के आरोप में दुकान के कर्मचारी जॉनी कुमार गुप्ता, रणवीर सिंह तथा सुजल कुमार को गिरफ्तार किया गया है. अनुमंडल अस्पताल में स्वास्थ्य जांच के बाद तीनों को लाइसेंसी दुकान से अवैध मादक पदार्थ बेचने के आरोप में जेल भेजा जाएगा.

जानकारी के अनुसार ओडिशा का एक व्यक्ति ने इस दुकान से शराब की खरीददारी की थी. उसे शक हुआ तो उसने इसकी शिकायत ओडिशा के उत्पाद विभाग से की. ओडिशा उत्पाद विभाग ने झारखंड के उत्पाद विभाग से संपर्क कर मामले की जानकारी दी. शिकायत मिलने के बाद पूर्वी सिंहभूम जिले की उत्पाद टीम मौके पर पहुंची और दुकान की जांच की. जांच में अवैध शराब बेचने का खुलासा हुआ. मिली जानकारी के अनुसार आसपास के लोगों द्वारा उक्त दुकान में ज्यादा कीमत वसूलने और नकली शराब बेचने की शिकायत कई बार विभाग से की गई थी. लेकिन कोई कार्रवाई नहीं हुई.

Source: <https://lagatar.in/ghatshila-fake-liquor-was-being-sold-in-the-government-liquor-shop-along-nh-18-the-excise-department-raided/>